

# تفسیر القرآن

## الکوثر

نام | اِنَّا اَعْطَيْنَاكَ الْكُوْثَرَ كے لفظ الکوثر کو اس کا نام قرار دیا گیا ہے۔

زمانہ نزول | ابن مردودوی نے حضرت عبداللہ بن عباسؓ، حضرت عبداللہ بن الزبیر اور حضرت عائشہؓ صدیقہ سے نقل کیا ہے کہ یہ سورۃ مکی ہے، کھلی اور مقاتل بھی اسے مکی کہتے ہیں، اذہمہور منسیرین کا قول بھی یہی ہے۔ لیکن حضرت حسن بصری، عکرمہ، مجاہد اور قتادہ اس کو مدنی قرار دیتے ہیں، امام سیوطی نے اثنان میں اسی قول کو صحیح ٹھہرایا ہے، اور امام نووی نے شرح مسلم میں اسی کو ترجیح دی ہے۔ وجہ اس کی وہ روایت ہے جو امام احمد، مسلم، ابوداؤد، نسائی، ابن ابی شیبہ، ابن المنذر، ابن مردودوی اور بیہقی وغیرہ محدثین نے حضرت انس بن مالک سے نقل کی ہے کہ حضور ہمارے درمیان تشریف فرما تھے، اتنے میں آپ پر کچھ اونگھ سی طاری ہوئی، پھر آپ نے مسکراتے ہوئے ہر مبارک اٹھایا۔ بعض روایات میں ہے کہ لوگوں نے پوچھا آپ کس بات پر تبسم فرما رہے ہیں؟ اور بعض میں ہے کہ آپ نے خود لوگوں سے فرمایا اس وقت میرے اوپر ایک سورۃ نازل ہوئی ہے۔ پھر بسم اللہ الرحمن الرحیم پڑھ کر آپ نے سورۃ کو نثر پڑھی۔ اس کے بعد آپ نے پوچھا جانتے ہو کوثر کیا ہے؟ لوگوں نے عرض کیا اللہ اور اس کے رسول کو زیادہ معلوم ہے۔ فرمایا وہ ایک نہر ہے جو میرے رب نے مجھے جنت میں عطا کی ہے (اس کی تفصیل آگے کوثر کی تشریح میں آرہی ہے)۔ اس روایت سے اس سورہ کے مدنی ہونے پر اس وجہ سے استدلال کیا گیا ہے کہ حضرت انسؓ مکہ میں نہیں بلکہ مدینہ میں تھے، اور ان کا یہ کہنا کہ ہماری موجودگی میں یہ سورۃ نازل ہوئی، اس بات کی دلیل ہے کہ یہ مدنی ہے۔

مگر اول تو اپنی حضرت انسؓ سے امام احمد، بخاری، مسلم، ابو داؤد، ترمذی اور ابن جریر نے یہ روایات نقل کی ہیں کہ جنت کی یہ نہر کوثر، رسول اللہ صلی اللہ علیہ وسلم کو معراج میں دکھائی جا چکی تھی، اور سب کو معلوم ہے کہ معراج ہجرت سے پہلے مکہ میں ہوئی تھی۔ دوسرے، جب معراج میں آپ کو اللہ تعالیٰ کے اس عطیہ کی نہ صرف خبر دی جا چکی تھی بلکہ اس کا مشاہدہ بھی کرا دیا گیا تھا تو کوئی وجہ نہ تھی کہ حضور کو اس کی خوشخبری دینے کے لیے مدینہ طیبہ میں سورہ کوثر نازل کی جاتی۔ تیسرے، اگر صحابہ کے ایک مجمع میں حضور نے خود سورہ کوثر کے نزول کی وہ خبر دی ہوتی جو حضرت انسؓ کی مذکورہ بالا روایت میں بیان ہوئی ہے اور اس کا مطلب یہ ہوتا کہ پہلی مرتبہ یہ سورہ اسی وقت نازل ہوئی ہے، تو کس طرح ممکن تھا کہ حضرت عائشہؓ، حضرت عبداللہ بن عباسؓ اور حضرت عبداللہ بن زبیرؓ جیسے باخبر صحابہ اس سورہ کو کئی قرار دیتے اور مجبوراً مفسرین اس کے مکی ہونے کے قائل ہو جاتے، اس معاملہ پر غور کیا جائے تو حضرت انسؓ کی روایت میں یہ خلاصہ محسوس ہوتا ہے کہ اُس میں یہ تفصیل بیان نہیں ہوئی ہے کہ جس مجلس میں حضور نے یہ بات ارشاد فرمائی تھی اُس میں پہلے سے کیا گفتگو چل رہی تھی۔ ممکن ہے کہ اُس وقت حضور کسی مشلے پر کچھ ارشاد فرما رہے ہوں، اُس کے دوران میں وحی کے ذریعہ سے آپ کو مطلع کیا گیا ہو کہ اس مشلے پر سورہ کوثر سے روشنی پڑتی ہے، اور آپ نے اسی بات کا ذکر یوں فرمایا، ہو کہ مجھ پر یہ سورہ نازل ہوئی ہے۔ اس قسم کے واقعات متعدد مواقع پر پیش آئے ہیں جن کی بنا پر مفسرین نے بعض آیات کے متعلق کہا ہے کہ وہ دو مرتبہ نازل ہوئی ہیں۔ اس دوسرے نزول کا مطلب دراصل یہ ہوتا ہے کہ آیت تو پہلے نازل ہو چکی تھی، مگر دوسری بار کسی موقع پر حضور کو بذریعہ وحی اسی آیت کی طرف توجہ دلائی گئی۔ ایسی روایات میں کسی آیت کے نزول کا ذکر یہ فیصلہ کرنے کے لیے کافی نہیں ہوتا کہ وہ مکی ہے یا مدنی، اور اس کا اصل نزول فی الواقع کس زمانے میں ہوا تھا۔

حضرت انسؓ کی یہ روایت اگر شک پیدا کرنے کی موجب نہ ہو تو سورہ کوثر کا پورا مضمون بجائے خود اس امر کی شہادت دیتا ہے کہ یہ مکہ معظمہ میں نازل ہوئی تھی اور اُس زمانے میں نازل ہوئی تھی جب حضور کو انتہائی دل شکن حالات سے سابقہ درپیش تھا۔

تاریخی نکتہ نظر | اس سے پہلے سورہ مضعیٰ اور سورہ الم نشرح میں آپ دیکھ چکے ہیں کہ نبوت



نے اس سے کہا الاتوی الیٰ ہذا الصبق المنبتیر من قومہ ؛ ینعم اندخیدونا و نخذ  
 اهل الجحیم و اهل السدانہ و اهل السقایۃ ۛ بجلا و کھو تو سہی، اس لڑکے کو جو اپنی قوم سے  
 کٹ گیا ہے اور سمجھتا ہے کہ یہ ہم سے بہتر ہے، حالانکہ ہم حج اور سادات اور رعایت کے منظم ہیں، ذرا  
 اسی واقعہ کے متعلق عکرمہ کی روایت یہ ہے کہ قریش والوں نے حضور کے لیے الصنوبر المنبتیر  
 من قومہ کے الفاظ استعمال کیے تھے، یعنی ”مذکور، بے یار و مددگار اور بے اولاد آدمی جو اپنی  
 قوم سے کٹ گیا ہے“ ابن جریر، ابن سعد اور ابن عساکر کی روایت ہے کہ حضرت عبداللہ بن  
 عباس نے فرمایا کہ رسول اللہ صلی اللہ علیہ وسلم کے سب سے بڑے صاحبزادے قائم تھے، ان سے  
 چھوٹی حضرت زینب بنت جحش، ان سے چھوٹے حضرت عبداللہ تھے، پھر علی المرتضیٰ بن صاحبزادیاں  
 اُمّ کلثوم، فاطمہ اور زینب بنت علی۔ ان میں سے پہلے حضرت قائم کا انتقال ہوا، پھر حضرت عبداللہ نے  
 بھی وفات پائی۔ اس پر عاص بن وائل نے کہا ”ان کی نسل ختم ہو گئی۔ اب متبرہیں“ یعنی ان کی جڑ کٹ  
 گئی، بعض روایات میں یہ اضافہ ہے کہ عاص نے کہا ان محمداً ابنولابن لہ یقوم مقامہ بعد  
 فاذا مات انقطع ذکوره و استوختم منہ ۛ محمد متبرہیں، ان کا کوئی بیٹا نہیں ہے جو ان کا قائم  
 مقام بنے، جب وہ مر جائیں گے تو ان کا نام دنیا سے مٹ جائے گا اور ان سے تمہارا بیچا چھوٹ  
 جائے گا۔ عبد بن حمید نے ابن عباس کی جو روایت نقل کی ہے اس سے معلوم ہوتا ہے کہ حضور  
 کے صاحبزادے عبداللہ کی وفات پر ابو جہل نے بھی ایسی ہی باتیں کہی تھیں۔ شمر بن عطیہ سے ابن  
 ابی عمیر کی روایت ہے کہ حضور کے اس غم پر خوشی مناتے ہوئے ایسے ہی کینہ پن کا مظاہرہ مخفیہ  
 بن ابی معیط نے کیا تھا۔ عطاء کہتے ہیں کہ جب حضور کے دو سرے صاحبزادے کا انتقال ہوا تو  
 حضور کا اپنا چچا ابو لہب جس کا گھر بالکل حضور کے گھر سے متصل تھا، دوڑا ہوا مشرکین کے  
 پاس گیا اور ان کو یہ خوشخبری دی کہ ینذ محمد اللیلۃ ہوا آج رات محمد لا ولد ہو گئے یا ان کی جڑ  
 کٹ گئی۔“

یہ تھے وہ انتہائی دل شکن حالات جن میں سورہ کوثر حضور پر نازل کی گئی۔ قریش اس لیے  
 آپ سے بگڑے تھے کہ آپ صرف اللہ ہی کی بندگی و عبادت کرتے تھے اور ان کے شرک کو آپ نے  
 علانیہ رد کر دیا تھا۔ اسی وجہ سے پوری قوم میں جو مرتبہ و مقام آپ کو نبوت سے پہلے حاصل تھا

وہ آپ سے چھپن لیا گیا تھا اور آپ گویا برادری سے کاٹ پھینکے گئے تھے۔ آپ کے چند مٹھی بھر ساتھی بھی سب بے یار و مددگار تھے اور مارے کھڈیڑے جا رہے تھے۔ اس پر مزید آپ پر ایک کے بعد ایک بیٹے کی وفات سے غموں کا پہاڑ ٹوٹ پڑا تھا۔ اس موقع پر غزنیوں، زشتہ داروں، قبیلے اور برادری کے لوگوں اور ہمسایوں کی طرف سے ہمدردی و تعزیت کے بجائے وہ خوشیاں مناتی جا رہی تھیں اور وہ باتیں بنائی جا رہی تھیں جو ایک ایسے شریف انسان کے لیے دل توڑ دینے والی تھیں جس نے اپنے تو اپنے، غیر و نیک سے ہمیشہ اتہائی نیک سلوک کیا تھا۔ اس پر اللہ تعالیٰ نے اپنے نبی کو اس مختصر ترین سورۃ کے ایک فقرے میں وہ خوشخبری دی جس سے بڑی خوش خبری دنیا کے کسی انسان کو کبھی نہیں دی گئی اور ساتھ ساتھ یہ فیصلہ بھی سنا دیا کہ آپ کی مخالفت کرنے والوں ہی کی جڑ کٹ جائے گی۔